

# தினமணி

போலி ஆதார் அட்டைகள் அச்சிட்டு விற்பனை: 10 பேர் கைது

By DIN | Published on : 05th January 2021 02:22 AM | அ+ அ- | |



பெங்களூரு: மத்திய, மாநில அரசுகளின் இலட்சினைப் பயன்படுத்தி போலி ஆதார் அட்டை, வாக்காளர் அடையாள அட்டை, வாகன உரிம அட்டை உள்ளிட்ட அரசு ஆவண அட்டைகளை அச்சிட்டு விற்பனை செய்த 10 பேரை போலீஸார் கைது செய்தனர்.

பெங்களூரு, தலகட்டபுரா காவல் சரகம், கனகபுரா சாலை, குள்ளால கிராமத்தில் கமலேஷ் என்பவர் தலைமையில் சிலர் மத்திய, மாநில அரசுகளின் இலட்சினைப் பயன்படுத்தி போலி ஆதார் அட்டை, வாக்காளர் அடையாள அட்டை, வாகன உரிம அட்டைகளை அச்சிட்டு விற்பனை செய்து வருவதாக போலீஸாருக்கு ரகசிய தகவல் கிடைத்தது.

அதன்பேரில் குள்ளால கிராமத்துக்குச் சென்ற போலீஸார் சோதனை நடத்தி போலி அட்டைகளைத் தயாரித்த கமலேஷ் (33), லோகேஷ் (37), சுதர்ஷன் (50), நிர்மல்குமார் (56), தர்ஷன் (25), பூந்தர் (31), சந்திரப்பா (28), அபிலாஷ் (27), தேஜஸ் (27), மற்றொரு பூந்தர் (35) ஆகிய பத்து பேரைக் கைது செய்தனர். அவர்களிடம் இருந்து 9 ஆயிரம் போலி ஆதார் அட்டைகள், 9 ஆயிரம் நிரந்தர கணக்கு எண் அட்டைகள் (பான்கார்டு), முகவரி இல்லாத 12,200 வாகன உரிமை அட்டைகள், முகவரி உள்ள 250 வாகன உரிமை அட்டைகள், முகவரி இல்லாத 28 ஆயிரம் வாக்காளர் அடையாள அட்டைகள், முகவரி உள்ள 6,240 வாக்காளர் அடையாள அட்டைகள், 3 கையடக்க கணினி, 3 பிரின்டர்கள், ரூ. 67 ஆயிரம் பணம் ஆகியவற்றை போலீஸார் பறிமுதல் செய்தனர்.

இதுகுறித்து தலகட்டபுரா போலீஸார் வழக்குப் பதிந்து தீவிர விசாரணை நடத்தி வருகின்றனர்.

Source: [https://www.dinamani.com/all-editions/edition-bangalore/bengaluru/2021/jan/05/%E0%AE%AA%E0%AF%8B%E0%AE%B2%E0%AE%BF-%E0%AE%86%E0%AE%A4%E0%AE%BE%E0%AE%BE%E0%AF%8D-%E0%AE%85%E0%AE%9F%E0%AF%8D%E0%AE%9F%E0%AF%88%E0%AE%95%E0%AE%B3%E0%AF%8D-%E0%AE%85%E0%AE%9A%E0%AF%8D%E0%AE%9A%E0%AE%BF%E0%AE%9F%E0%AF%8D-%E0%AE%95%E0%AF%88-10-%E0%AE%AA%E0%AF%87%E0%AE%BE%E0%AF%8D-%E0%AE%95%E0%AF%88%E0%AE%A4%E0%AF%81-3537484.html](https://www.dinamani.com/all-editions/edition-bangalore/bengaluru/2021/jan/05/%E0%AE%AA%E0%AF%8B%E0%AE%B2%E0%AE%BF-%E0%AE%86%E0%AE%A4%E0%AE%BE%E0%AE%BE%E0%AF%8D-%E0%AE%85%E0%AE%9F%E0%AF%8D%E0%AE%9F%E0%AF%88%E0%AE%95%E0%AE%B3%E0%AF%8D-%E0%AE%85%E0%AE%9A%E0%AF%8D%E0%AE%9A%E0%AE%BF%E0%AE%9F%E0%AF%8D%E0%AE%95%E0%AF%88-10-%E0%AE%AA%E0%AF%87%E0%AE%BE%E0%AF%8D-%E0%AE%95%E0%AF%88%E0%AE%A4%E0%AF%81-3537484.html)